

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrī raṅganāthadivyaamaṇipādukābhyāṃ namaḥ*

*śrīkavitārkikasīṃhasya sarvatantrasvatantrasya*  
*śrīmadvēṅkaṭanāthasya vēdāntācāryasya kṛtiṣu*  
*śrīraṅganāthapādukāsahasrē*

**॥ śrīṅgārapaddhatiḥ daśamī ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

śrī raṅganāthadivyaṃaṇipādukābhyāṃ namaḥ

॥ śrīṅgārapaddhatiḥ daśamī ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ॥

śaurēḥ śrīṅgāracēṣṭānāṃ

prasūtiṃ pādukāṃ bhajē |

yāmēṣa bhukṭē śuddhāntāt

pūrvam paścādapi prabhuh ॥ 10.1 ॥

praṇatatrīdaśēndramauḷimālā

makarandārdraparāgapaṅkilēna |

anulīmpati pādukē ! svayaṃ tvām

anurūpēṇa padēna raṅganāthaḥ ॥ 10.2 ॥

avadātahimāṃśukānuṣaktam

padarakṣē ! tvayi raṅgiṇaḥ kadācit |

kimapi sthitamadvitīyamālyam

viralāvasthitamauktikaṃ smarāmi ॥ 10.3 ॥

asahāyagrḥhītarāṅganāthām

avarōdhāṅgaṇasīmni pādukē ! tvām |

sudṛśaḥ svayamarcayanti dūrāt

avataṃsōtpalavāsitairapāṅgaiḥ ॥ 10.4 ॥

nirviśyamānamapi nūtanasannivēśam  
 kaivalyakalpitavibhūṣaṇakāyakāntim |  
 kālēṣu nirviśasi raṅgayuvānamēkā  
 śrīṅgāranityarasikaṃ maṇipādarakṣē ! || 10.5 ||

nidrāyitasya kamiturmaṇipādukē ! tvam  
 paryaṅkikāparisaramḥ pratipadyamānā |  
 śvāsānilapracalitēna bhajasyabhīkṣṇam  
 nābhīsarōjarajasā navamaṅgarāgam || 10.6 ||

śayitavati rajanyāṃ pādukē ! raṅgabandhau  
 caraṇakamalapārśvē sādaramḥ vartasē tvam |  
 phaṇipatiśayanīyādutthitasya prabhātē  
 prathamayanapātamḥ pāvanamḥ prāptukāmā || 10.7 ||

caraṇakamalasaṅgādraṅganāthasya nityamḥ  
 nigamaparimalamḥ tvam pādukē ! nirvamantī |  
 niyatamatiśayānā vartasē sāvarōdhamḥ  
 hṛdayamadhivasantīm mālikāṃ vaijayantīm || 10.8 ||

upaniṣadabalābhirnityamuttamaṣanīyamḥ  
 kimapi jaladhikanyāhastasaṃvāhanārham |  
 tava tu caraṇarakṣē ! dēvi līlāravindaṃ  
 caraṇasarasijaṃ taccāru cāṇūrahantuḥ || 10.9 ||

akhilāntaḥ puravārē -  
 ṣvanēkavāramḥ padāvani ! svairam |  
 anubhavati raṅganāthō  
 vihāravikrāntisahacarīm bhavatīm || 10.10 ||

॥ *iti śrīkavitārkikaśiṃhasya sarvatantrasvatantrasya*  
*śrīmadvēṅkaṭanāthasya vēdāntācāryasya kṛtiṣu*  
*śrīraṅganāthapādukāśahasrē śṛṅgārapaddhatiḥ daśamī ॥*  
*kavitārkikaśiṃhāya kalyāṇaguṇaśālinē |*  
*śrīmatē vēṅkaṭēśāya vēdāntaguravē namaḥ ॥*